

കരുവന്നൂർ സർവ്വീസ് സഹകരണ ബാങ്കിലെ അഴിമതി

250(5409) ശ്രീ. സി. ആർ മഹേഷ്: താഴെ കാണുന്ന ചോദ്യത്തിന് സഹകരണ-രജിസ്ട്രേഷൻ വകുപ്പുമന്ത്രി സദയം മറുപടി നൽകുമോ:

കരുവന്നൂർ സർവ്വീസ് സഹകരണ ബാങ്കിൽ ഇരുനൂറ് കോടി രൂപയുടെ അഴിമതി കണ്ടെത്തിയതായി മുൻ സഹകരണ വകുപ്പുമന്ത്രിക്ക് നേരിട്ട് പരാതി ലഭിച്ചിരുന്നോ; എങ്കിൽ ഇതിന്റെ അടിസ്ഥാനത്തിൽ 2021 ജൂൺ വരെ എന്തൊക്കെ നടപടികൾ സ്വീകരിച്ചു എന്ന് വ്യക്തമാക്കാമോ?

ശ്രീ. എം. വി. സുരേഷ് ബഹു. സഹകരണ വകുപ്പുമന്ത്രിയെ ധരിപ്പിച്ച പരാതിയുടെയും തൃശ്ശൂർ ജോയിന്റ് രജിസ്ട്രാർ (ജനറൽ)-ക്ക് 16-1-2019-ന് രേഖാമൂലം നൽകിയ പരാതിയുടെയും അടിസ്ഥാനത്തിൽ തുടർനടപടികൾ സ്വീകരിക്കുകയും സഹകരണ നിയമം 65 പ്രകാരമുള്ള അന്വേഷണം നടത്തി നടപടികൾ സ്വീകരിച്ചിട്ടുള്ളതുമാണ്.

കേരളത്തിന് നബാർഡിൽ നിന്നും ലഭിച്ച തുക

251(5410) ശ്രീ. പി. മമ്മിക്കുട്ടി: താഴെ കാണുന്ന ചോദ്യങ്ങൾക്ക് സഹകരണ-രജിസ്ട്രേഷൻ വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ അഞ്ച് വർഷം സഹകരണ വകുപ്പിന്റെ എന്തെല്ലാം പദ്ധതികൾക്കായി നബാർഡിൽനിന്നും എത്ര കോടി രൂപ ലഭിച്ചിട്ടുണ്ടെന്ന് വിശദമാക്കാമോ?

വിശദാംശങ്ങൾ അനുബന്ധമായി ചേർത്തിരിക്കുന്നു.*

(ബി) കേന്ദ്ര സർക്കാരിന്റെ പുതിയ സഹകരണ നിയമം പ്രാഥമിക കാർഷിക സഹകരണ ബാങ്കുകളെ ഏതെല്ലാം തരത്തിലാണ് ബാധിക്കുക എന്ന് വിശദമാക്കാമോ?

കേന്ദ്രസർക്കാർ 2020-ൽ ബാങ്കിംഗ് റഗുലേഷൻ നിയമത്തിൽ ഭേദഗതി വരുത്തിയിട്ടുണ്ട്. ടി നിയമത്തിലെ വകുപ്പ് 3 പ്രകാരം ടി ഭേദഗതികൾ പ്രാഥമിക കാർഷിക വികസന ബാങ്കുകൾക്ക് ബാധകമല്ല. അതിനാൽ കാർഷിക വായ്പ നൽകുന്ന പ്രാഥമിക സംഘങ്ങൾ 'Bank, Banker, Banking' എന്നീ പദങ്ങൾ അവയുടെ പേരിനോടൊപ്പം ചേർത്ത് ഉപയോഗിക്കുന്നതിന് വിലക്ക് ഏർപ്പെടുത്തിയിട്ടുള്ളതും ഇടപാടുകാർക്ക് ചെക്ക് പോലുള്ള സൗകര്യങ്ങൾ ഉപയോഗിക്കാനാവാത്തതുമാണ്. തന്മൂലം Bank എന്ന പേരിൽ പ്രവർത്തിക്കുന്ന സംഘങ്ങളുടെ മതിപ്പ് ഇല്ലാതാകാനും ആയത് വഴി നിക്ഷേപത്തിൽ കുറവുവരുന്നതിനും സാഹചര്യമുണ്ടാകാം.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.